

تھا، مگر اُس وقت اُس میں سپاہی لال خاں سے رد و قدح کرنے کی ہمت نہ تھی۔ آخر ہی گھونٹ پر اُسے گہری آبکائی آئی۔ لال خاں باہر جانے لگا تو اسد نے مین کے برتن کی طرف دیکھ کر کہا: ”یہ خالی نہیں ہو سکتا ہے۔“

”پہلے اسے بھر پھر خالی بھی کر لیا۔ تیرے باپ کا ہوٹل ہے؟“ سپاہی نے کہا۔

رات بھر نیکی کا پتھر اُس کی گردن کو کاٹتا اور پیشاب کی بو اُس کے داغ کو چڑھتی رہی۔ جب وہ اٹھا تو اُس کی پسلیاں درد کر رہی تھیں۔ روشن دان کی سلاخوں کے پیچھے آسمان کا چرکھٹا چمک رہا تھا۔ نیم خواب کی حالت سے ہی اُس کے داغ کی سطح پر ایک سوال گشت کر رہا تھا: یہاں سے کیسے نکلوں؟



سہ پہر کے وقت ایک دوسرا سپاہی، جو نسبتاً شریف طبع تھا، کو ٹھہری کا ٹالا کھول کر اندر داخل ہوا۔ اُس نے اسد کو چھوٹے بغیر ساتھ چلنے کا حکم دیا۔ تھانیدار دفتر کی کرسی پر یوں نیم دراز تھا جیسے آرام کی کرسی پر بیٹھا ہو۔ اس وقت اُس کے دفتر میں ایک دوسرا آدمی بھی موجود تھا جرمیز کے دہنے ہاتھ کی کرسی پر بیٹھا تھا۔ سفید کپڑوں میں طبرس اس شخص کا چہرہ اسد کو افسوس معلوم ہوا، مگر اُس وقت اُسے یاد نہ آیا کہ کہاں دیکھا ہوا ہے۔

سپاہی لال خاں ہاتھ پیچھے باندھے ایک طرف کھڑا تھا۔ تھانیدار اُس فردار سے کسی انجانے موضوع پر بات کرنے میں مصروف تھا۔ اسد کھڑا انتظار کرتا رہا۔ بات کتنے کتنے تھانیدار نے دو ایک بار بے خیالی کے انداز میں غور سے اسد کو دیکھا، چند منٹ کے بعد وہ بات ختم کر کے اسد کی طرف متوجہ ہوا۔

”بیٹھ جاؤ۔“ وہ بولا۔

اسد وہیں کھڑا اسے دیکھتا رہا۔ اُسے اپنے کانوں پہ اعتبار نہ رہا تھا۔ تھانیدار نے بے صبری سے آنکھیں پینچ کر، نکلے ہوئے انداز میں ہاتھ سے اُسے بیٹھنے کا اشارہ کیا۔ اسد آگے بڑھ کر میز کے پاس پڑے ایک سٹول پر بیٹھ گیا۔

”اسے پہچانتے ہو کیا ہے؟“ تھانیدار نے فرش کی طرف اشارہ کر کے پوچھا۔

میز کے پاس زمین پر بندوق کا ڈبا رکھا تھا۔

”ہاں۔“

”کیا ہے؟“

”جکیم کی بندوق۔“

”تو تمہارے علم میں تھا کہ اُس کے پس بندوق ہے؟“

”ہاں۔“

”کیا تمہارے علم میں تھا کہ اس کا لائسنس دس سال ہوئے ختم ہو چکا ہے؟“

اسد نے انکار میں سر ہلایا۔

”اور دس سال سے بڑھا، تمہانیدار دوسرے آدمی کی طرف دیکھ کر بولا، ”اُسے غیر قانونی طور پر پڑوس

میں لیے میٹھا ہوا ہے۔“

وہ آدمی آہستہ سے مسکرایا۔

”اگر میرے ہاتھ آجاتا، تمہانیدار بولا، ”تو سات سال با مشقت دیوتا، جیکھی ساری نکل جاتی۔“

اُس کی قسمت اچھی تھی۔“

”جو مریا،“ دوسرے شخص نے کہا، جس پر تمہانیدار نے ایک بلند قہقہہ لگایا۔ دونوں سپاہی بھی منہ سے

لگے، کچھ دیر تک اس مذاق پر محفوظ ہونے کے بعد تمہانیدار پھر اس کی طرف متوجہ ہوا۔

”قتل کی رات والے دن، یعنی پیر کو، ظہر کے وقت تمہارے اور مقتول کے مابین اس کے، اُس

نے بندوق کے ڈبے کی طرف اشارہ کیا، ”بارے میں کیا بات ہوئی تھی؟“

”یاسمین اپنے باپ سے بصد تھی کہ بندوق گاؤں والوں کے حوالے کر دی جائے۔“

”میں نے یہ نہیں پوچھا کہ لڑکی کس بات پر بصد تھی۔ تمہاری، تمہانیدار نے اپنی انگلی اسد کے

سینے پر رکھی، ”کیا بات ہوئی؟“

”میں نے کہا تھا کہ بندوق گاؤں کے لوگوں کو نہیں دینی چاہیے۔“

”کیوں؟“

”میرے خیال میں اس کا کوئی فائدہ نہ تھا۔“

”اوہو۔ تو تمہارے خیال میں اس کا کیا نقصان ہوتا؟“

”یہ بندوق شیر کے شکار کے لیے موزوں نہیں۔ اسد نے کہا۔ ”خواہ مخواہ اُسے زخمی کر کے خطرہ

مول لینے والی بات تھی۔

”اچھا آ۔“ تنہا نیدار نے مصنوعی حیرت سے آنکھیں پھیل کر پوچھا، ”تو تم شیر کے شکار کے

بھی ماہر ہو؟“

”یہ بندوق پرندوں اور چھوٹے موٹے جانوروں کے شکار کے لیے ہے۔“ اسد نے کہا، ”میرے

والد کے پاس ایسی بندوق تھی۔“

”اپنے مرقف کی حمایت میں تم نے مقتول پر دباؤ ڈالا تھا؟“

”نہیں۔ میں نے صرف اپنی رائے کا اظہار کیا تھا۔“

”پھر مقتول نے کیا دطیرہ اختیار کیا؟ اُس نے تمہاری بات مافی یا اپنی بیٹی کی۔“

”مجھے علم نہیں۔ میں دباؤ سے چلا آیا تھا۔“

”تمہارا خیال ہے اُس نے بندوق گاؤں والوں کو دے دی؟“

”ظاہر ہے کہ نہیں دی۔“

”ظاہر کیسے ہے؟“

”بندوق آپ۔۔۔ جو لے آئے ہیں۔“

”تو گویا میں گاؤں والوں سے برآمد نہیں کر سکتا؟“

اسد لاجواب ہو کر اُس کا منہ دیکھنے لگا۔ پھر کمزور سی آواز میں بولا: ”کر سکتے ہیں۔“

”اُس کا مطلب ہے کہ تمہارے علم میں تھا کہ بندوق گھر میں موجود ہے۔“

”ہاں۔“ اسد آہستہ سے بولا۔

”یعنی تم نے دیکھی تھی۔“

”ہاں۔“

”کب؟“

”اُسی روز۔“

”کب؟“ تنہا نیدار ایک دم اپنا منہ اسد کے قریب لاکر چیخا، ”کب؟ کس وقت؟ میرے

ساتھ جھوٹ بولتا ہے، اُس نے چیخ کر اپنی انگلی اسد کی آنکھوں کے آگے لہرائی، ”یاد رکھو میں اُس کا

وہ شکر کرتا ہوں کہ سات بیسٹس یاد رکھتی ہیں۔“

”میں جھوٹ نہیں بول رہا“ اسد نے کہا۔  
 ”تو بدلو۔ کس وقت دیکھی؟ قتل سے پہلے یا بعد میں؟“  
 ”بعد میں۔“  
 ”قتل کرنے کے بعد دیکھی؟“  
 ”اُس کی موت کے بعد دیکھی۔“ اسد چیخ اٹھا۔  
 ”کہاں پر تھی؟“  
 ”اُس کی چارپائی کے نیچے۔“  
 ”چارپائی کے نیچے صرف یہ رکھی تھی یا کچھ اور بھی تھا؟“  
 ”ایک صندوق بھی تھا۔“  
 ”اور صندوق کس جگہ پڑی تھی؟“  
 ”صندوق کے پیچھے۔“  
 ”تو گویا تم نے اُس کی موت کے فوراً بعد اُس کے کمرے کی تلاشی لی؟“  
 ”نہیں۔“  
 ”صرف صندوق دیکھی؟“  
 ”ہاں۔“  
 ”کیوں؟“

اسد اپنی آنکھوں سے ایک اپرنگ کے فاصلے پر اُس کی اُلٹی ہوئی سُرخی آنکھوں کو دیکھتا رہا۔  
 ”کیوں؟“ تھا نیدار میز پر تکتا مارگر جا، ”کیا وجہ تھی کہ قتل کے گہرا م کے بعد، اور ایک بھجری ہوئی لڑکی  
 بننا پڑنے کے بعد تمہیں ایک اور صرف ایک چیز کا خیال رہا؟ تمہیں کسی اور چیز کا خیال نہ آیا سوائے اس  
 کے کہ بستر کے نیچے گھس کر صندوق کے پیچھے چھپی ہوئی صندوق کو دیکھو کہ موجود ہے یا نہیں۔ کیوں؟ کیا وجہ تھی؟“  
 کیا مقصد تھا تمہارا؟

”میں نے اُس وقت اپنے آپ کو خطرے کی حالت میں محسوس کیا تھا۔“ اسد نے کہا۔  
 ”پھر صندوق جڑی ہوئی کیوں نہ تھی، تمہارے اٹھ میں کیوں نہ تھی، بند کیوں پڑی رہی؟ تمہارا خیال  
 تھا اپنے آپ نیچے سے تمس کرے گی؟“

پورے ایک منٹ تک وہ اُسی طرح جھکا کھٹے سے پچی ہرنی آنکھیں اس کے چہرے پر جمائے رہا۔ بہت آہستہ آہستہ — گویا کئی مرحلوں میں — کُرسی پر بیٹھنے لگا۔ بیٹھ کر اُس نے ایک ہاتھ سے گل کے اوپر کے بال سنوارے اور انہی سرائی نظروں سے باری باری دونوں سپاہیوں اور میرے آدمی کو دیکھا پھر اس کی طرف مڑا۔ جب وہ بولا تو گرجتی ہوئی آواز اور چمکتا ہوا لہجہ دب چکا تھا۔  
”یہ دیکھ رہے ہو؟“ اُس نے اپنے سلسنے پڑی ہوئی نائل کی طرف اشارہ کر کے پوچھا۔ اس نے اثبات میں سر ہلایا۔

”مقتول کی بیٹی کا بیان ہے“ تختانیدار بولا، ”اُس نے تمہارے جرم کی نشان دہی کی ہے“  
اسد کریم کھل گیا۔ ”کیسے؟“

تختانیدار نے نائل اپنے سامنے کھینچ کر کھولی اور پڑھنا شروع کیا:

”سمی اسد کریم عرصہ گزشتہ ساڑھے آٹھ ماہ یا اس سے کچھ زیادہ سے میرے مرحوم باپ (حکیم محمد گنبد والے) کے زیر علاج سانس کی بیماری کی وجہ سے ہے۔ اول عرصہ پانچ ماہ کے قریب اس طرح گزارنے کے بعد مسمیٰ بڑا گنبد چھوڑ کر بغیر اطلاع چلا گیا تھا۔ مگر چند ہی روز کے بعد بوجہ بیماری بگڑ جانے کے (بقول اُس کے) واپس آکر دوبارہ زیر علاج ہو گیا۔ میرے مرحوم باپ نے بوجہ بہرہ بانی مسمیٰ اسد کریم مریض کو دواؤں کے گھولنے ملائے اور بناوٹ کے دوسرے کاموں میں بطور مددگار کے حصہ لینے اور گھر کے اندر آنے جانے کی اجازت دے دی۔ اُس وقت سے اسد کریم کے ساتھ میری جان پہچان شروع ہوئی۔ مسمیٰ بذاتہ میرے مرحوم باپ سے طب کی تعلیم کے سلسلے میں اُسے اپنی شاگردی میں لینے کی درخواست بھی کی تھی۔ میری دانستہ ایسا کرنے سے اُس کا مقصد سانس کے مددگار کے بارے میں، جو کہ اُسے لاحق تھا، علم حاصل کرنا تھا۔ اسد کریم ایک پڑھا لکھا اور بشیار آدمی ہے۔ مجھے معلوم نہیں کہ میرے مرحوم باپ سے وہ سانس کی دوا کا نسخہ حاصل کرنے میں کامیاب ہوا یا نہیں، مگر اُس نے کچھ ہی مدت میں اپنی ذہانت اور بشیاری کی بنا پر میرے باپ کے دل میں کچھ نہ کچھ جگہ پیدا کر لی۔ چنانچہ اپنے باپ کے کہنے پر میں بھی اسد کریم سے بات چیت کرنے لگی۔ میں مسمیٰ اسد کریم کو ایک دُکھی اور تنہا شخص گردان کر اُس کے ساتھ ہمدردی کرتی تھی اور بعض دفعہ اُس کی احتیاط باتوں پر ہنساکرتی تھی۔ مثلاً کئی مرتبہ اُس نے ذکر کیا تھا کہ وہ تنہا جنگل میں جا کر شیر کا شکار کرنا چاہتا ہے۔ مسمیٰ اسد کریم شاعرانہ ذہنیت کا مالک ہے اور بعید از قیاس باتوں پر اکثر توجہ دیتا رہتا ہے۔ مگر اس کے ساتھ ہی ساتھ دنیا داری کی باتوں سے بھی نا آشنا نہیں رہتا۔ اُس نے ایک مرتبہ . . . . .“ اِس مقام پر تختانیدار رُختے

پڑھتے الفاظ کو منہ میں تیز تیز گنگنا نے لگا، جیسے اس سہتے کو اسد کی سماعت کے لیے حلیہ ضروری سمجھتا ہو۔ کچھ آگے جا کر اُس نے پھر سے عبارت کو صاف صاف پڑھنا شروع کر دیا۔ "تاریخ دس مئی بروز پیر ظہر کی نماز سے ذرا پہلے اسد کریم اور میرے مرحوم باپ کے مابین بندوق کے لین دین کے بارے میں بات چیت ہوئی۔ قبل ازیں اس کے میں اپنے باپ سے درخواست کر چکی تھی کہ گاؤں (گمشد) کے قبر داروں کی خواہش کے مطابق بندوق اُن کو مستعار دے دی جاوے تاکہ اس کی مدد سے وہ حونی درندے کا قلع قمع کر سکیں۔ اُس پر سے اسد کریم وہاں اُن پہنچا۔ وہ دواؤں کے برتن لے کر گھر میں آیا تھا اور ترسوں کو ایک طرف رکھ کر وہ بن بٹا میرے والد کے کمرے میں اُن کو داخل ہو گیا جہاں پر میں اپنے والد کے سر میں بادام روغن کی مالش کر رہی تھی، اور اسد کریم نے میری بات سُن لی اور اُس کی مخالفت کرنے لگا۔ اُس نے اپنا موقوفہ واضح طور پر بیان نہ کیا بلکہ قرین قیاس وجہ سے صرف اتنا کہنے پر اکتفا کیا کہ بندوق گاؤں والوں کے حوالے کرنا مناسب نہیں۔ جس پر میرے والد نے اُس کی بات نہ مانی بلکہ خاموشی اختیار کر لی۔ مسمی اسد کریم بھی چپ ہو رہا اور کچھ نہ بولا اور بار بار چلا گیا۔ قیاس ہے کہ اس بات کی وجہ سے اُس کو رنج ہوا۔ اسی روز اسد کریم کے بے حد اصرار پر میں رات کے وقت اُس کے ہمراہ تھوڑی دُور تک ٹہلنے کے لیے چلی گئی اور جلد ہی واپس آگئی۔ میں نے واپس آکر .... " یہاں پہنچ کر پولیس اسٹر کی آواز پھر دھیمی ہو گئی۔ اُس نے ایک آدھ جھنڈ تیز تیز زہر لب پڑھا اور رک گیا۔ کھلی ہوئی نازل اُس نے اپنے آگے میز پر رکھ دی اور استفسار نہ نظروں سے اسد کو دیکھنے لگا۔ اسد جو برابر منہ کھولے، بے یقینی سے ایک ایک لفظ کو سن رہا تھا مابے اختیار بول اُٹھا:

"میں نہیں مانتا۔"

"کیا نہیں مانتے؟"

"کہ یہ اُس کا بیان ہے۔"

"یہ تمہاری ماں کے دستخط ہیں؟"

تھانیدار نے فائل اُسی طرح اٹھا کر اسد کے سامنے میز پر کھنری کر دی۔ اسد کا ذہن ایک لمحے کے لیے کسر خالی ہو گیا۔ وہ ایسے اُس عبارت کو شروع سے پڑھنے لگا جیسے کسی نئی کتاب کو آرام سے کھول کر پڑھ رہا ہو۔

"مسماں یا سہین گل، خیر حکیم محمد عمر مرحوم قوم شیخ سکند گند لہمر بچپس سال قریباً نے وقوعہ ہاکے متعلق جو کچھ حالات تحریر کرے مذکورہ کا مفصل بیان زیر دفعہ — ضابطہ فوجداری بیا جا کر لفٹ رپورٹ

بہمنی بڑا کیا جاتا ہے : بیان انا بن مسات —  
تھانیدار کی ہتی ہوئی انگلی نے اس کی پڑھائی کا سلسلہ توڑ دیا۔ بیان کافی طویل تھا۔ حو بار یک  
شکستہ خط میں لکھے ہوئے دو بڑے صفحات پر شمل تھا۔ تھانیدار نے اس میں سے حرف و مختصر حصے پڑھ  
کر سنائے تھے۔ دوسرے صفحے کے دامن میں جس جگہ پر تھانیدار انگلی رکھے تھا، بڑے حرف میں لکھا  
تھا : یاسین گل دختر حکیم محمد عمر حرم۔

”یہ اس کے دستخط نہیں۔“ اسد نے کہا۔

”تم نے اس کے دستخط دیکھے ہیں؟“

”اس کا نام گل یاسین ہے۔“

”میں کہتا ہوں تو نے اس کے دستخط دیکھے ہیں؟“

”نہیں۔“ اسد نے رک کر کہا۔

”تو یہ تیری ماں کے دستخط ہیں؟“ تھانیدار چیخا، ”کوئی بات اس میں غلط بیان کی گئی ہے؟“

”کوئی بات غلط نہیں۔“ اسد نے کہا۔ ”مگر جس طریقے سے بیان کی گئی ہے غلط ہے۔“

”اچھا آ —“ تھانیدار بولا، ”تو اور کس طریقے سے بیان ہونی چاہیے؟“

”یاسین کس طرح کا بیان نہیں دے سکتی۔“ اسد نے کہا، ”میں اسے جانتا ہوں۔“

”یہ تو اس وقت پتا چلے گا، بچہ، جب پھانسی چڑھو گے۔“ تھانیدار نے کہا، ”ابھی تیرے

ہوش ٹھکانے پر نہیں آئے۔“ اس نے بازو کے ایک لمبے اشارے سے سپاہیوں کو حکم دیا، ”بند کر

دو اسے۔“



ہو سکتا ہے کاغذوں میں اس کا نام یاسین گل ہی ہو، اسد نے سوچا، یعنی رجسٹر سیدائش میں یا سکول

میں داخلے کے وقت نام غلط لکھا دیا گیا ہوا اور بعد میں ٹھیک کرانے کی بجائے ویسے ہی رہنے دیا گیا ہوا؟ نہیں۔ اگر ایسا ہوتا تو کبھی نہ کبھی مجھ سے ذکر ضرور کرتی۔ مثلاً یہ کہ میرا اصل نام تو گل یا سین ہے مگر کانڈوں میں بابا نے یا سین گل لکھا دیا ہے، وغیرہ وغیرہ۔ ہم سے مگر کیا ہوتا ہے؟ بیان سرے سے جھوٹا ہے۔ یا سین ایسی باتیں کہ ہی نہیں سکتی۔

یا کر سکتی ہے؟

ایک بے معلوم سے نکلنے کی تلاش میں اسد کا ذہن دور و نزدیک گھومنے لگا۔ اس نکلنے کا شائبہ اسے اُس وقت ہوا تھا جب تھانیدار لڑکی کا بیان پڑھ رہا تھا۔ — مگر بہت دم، جیسے بہت دور سے کسی کی پشت کو دیکھ کر اُس کی پہچان کی جائے اور پھر وہ غائب ہو جائے۔ یہ ایک ایسا نکتہ تھا جو یا سین سے منسوب اُس بیان کے جھوٹ کو ظاہر کرتا تھا، اور جواب میں اُس کی کوشش اُس کی گرفت میں نہ آ رہا تھا، گو اُس کی یادداشت بہت واضح طور پر اُس کے ذہن میں موجود تھی۔ ایک نکتہ ایسا ہے، وہ بار بار اپنے آپ سے کہتا، اتنا صاف مجھے یاد ہے کہ ہے۔ اب یاد نہیں آ رہا۔ یا سین ایسا بیان نہیں دے سکتی۔

رات کو سپاہی کرم دین بھور سے رنگ کا شراب اور جوار کی روٹی لے کر آیا۔ اسد کا منہ خالی ہو چکا تھا، چنانچہ اُس نے روٹی کے چند ٹکڑے شوربے کے ساتھ کھائے اور باقی شراب گھونٹ گھونٹ کر کھ پی گیا۔ اُس بے مزہ نیم گرم پانی کا شرابے سے اُس کا جی قطعاً بھر چکا تھا۔

”روٹی پاس رکھ لے، سپاہی نے جاتے جاتے کہا، ”کسی وقت کھا لینا۔ کھائے گا نہیں تو طاقت زائل ہو جائے گی۔“

”شوربے میں نمک ذرا زیادہ ڈالا کرو۔“ اسد نے آہستہ سے درخواست کی۔

بیٹھے رہنے سے پتھر کی ہموار سطح زکوار کنکروں کی مانند اُس کی ہڈیوں کو چھیننے لگی۔ وہ اُنھ کو اندھیری کوٹھڑی میں پھرنے لگا۔ چلتے چلتے کبھی وہ ایک دیوار سے کبھی دوسری سے لگ کر کھڑا ہو جاتا۔ تھکنے کی علامت قدیم اور بھاری پتھروں سے تعمیر شدہ تھی۔ برآمدے میں ایک لائٹننگ ٹنک رہی تھی اور ہر پریدہ سپاہی کھٹ پہ بیٹھا ایک بوسیدہ سی قاعدہ نما کتاب کرائٹ پلٹ کر رہا تھا۔ گرمیوں کا موسم تھا، گرم رات پڑے اس جگہ پر سردی ہو جاتی تھی۔ میٹھے میٹھے اسد کے پاؤں برف کی مانند رخ ہو جاتے، یہاں تک کہ چنے پھرنے پر بھی گرم نہ ہونے۔ پھر وہ پنجنوں کے بل پتھر پر فرش پر اچھلتا شروع کر دیتا، جیسے دسی مانتے ہیں، حتیٰ کہ اُس کا دم پھول جاتا اور جھوک شدت سے لگنے لگتی۔ عجیب بات تھی کہ اس طرح دم پھولنے سے اُس کی سانس پر کوئی



اثر نہ پڑتا۔ آج چوتھی رات تھی اور سانس ایسی ہوا رچل رہی تھی جیسے تازہ تازہ مرمت شدہ مشین میں چلتی ہے۔  
محبوک آہستہ آہستہ اپنے آپ ختم ہو جاتی۔ پھر ادھ بنے خیالات کا ایک سلسلہ چلتا۔ عجیب عجیب سوالوں  
کی گتھیاں آتیں اور روٹی کے ریشوں کی طرح اُلجھائی، اُڑتی ہوئی گن رہا میں۔ سچ سچ میں گندم کی تندور کا  
روٹی اور سالن کھانے کی طلب اُس کے ریشے ریشے میں بری طرح پیدا ہوتی۔ ٹھنڈک ایک بار پھر پاؤں کے  
نقدوں سے چڑھنی شروع ہوتی، جیسے موت ہو۔

اڈھلنے والے کبل کو تھک کر کے اسد نے اُسے پتھر پر رکھا اور اوپر بیٹھ گیا۔ اس بے دید، بے صوت  
کوٹھڑی پر اُسے ایک ایسے در بند مقبرے کا لگان ہوا جو مدت ہوئی کسی ظالم میں آکر زیر زمین دفن ہو چکا  
ہو۔ یہ احساس کہ یہاں سے بچنے کا کوئی راستہ نہیں، کراب وہ ایک قیدی ہے اور اُس کا کوئی پرسان حال  
نہیں، اُس کے دل کو شش کیے جا رہا تھا۔ کوئل سبیل کوئل چل، کوئی چکر کوئی آدمی، اُس نے سوچا، کوئی تو ہو گا۔  
کیسے ممکن ہے کہ کوئی راستہ ہی نہ ہو۔ ہلکی کاکیلیں نہ کہیں، کوئی نہ کوئی راستہ ضرور نکلتا ہے۔ وگرنہ تو زندگی ختم  
ہو جائے۔

تو کیا زندگی ختم ہو رہی تھی؟ اُس نے حیرت سے سوچا۔ نہیں۔ یہ مان لینا اُس کے لیے انتہائی دشوار  
تھا کہ امید کی رتی بھی نہیں رہی۔ یہ بات اُسے بیدار تپاس ہی نہیں، نہایت احمقانہ لگتی کہ وہ ابھی زندہ ہو  
اور کوئی ایک راستہ بھی نہ رہے؟ کیسے ہو سکتا ہے؟ میں ابھی زندہ ہوں، اس نے پیٹ میں محبوک کو مسوس  
کر کے سوچا، جان میری ابھی قائم ہے۔ پاؤں پر جرابوں کا ایک جڑا ہوا کچھ گرم رہا۔ کھل لپٹنے سے کچھ نہیں ہوتا  
یا اللہ میرے پیٹ میں کیسی قبض ہو رہی ہے۔ اس کوٹھڑی کی طرح۔ کوئی جنبش نہیں۔ آواز تک نہیں آتی  
مجھے ایک ہلکے سے چلاب کی ضرورت ہے، درز جان پیٹ میں دفن ہو جائے گی۔ دو روز سے پیشاب  
کا ترین خالی نہیں ہوا۔ اب کوئی آیا تو اُس کے سر پہ اندیل دوں گا، دیکھا جائے گا۔ خدایا، کیسی شرانہ ہے۔  
کیا کروں۔

مگر اس ابتری کے باوجود، اُس کے ذہن کی زیریں سطح حیرتناک طور پر صاف سے صاف تر ہوئی جا رہی  
تھی۔ ایک گدلی اور مظلوم سطح کے نیچے شیشے کے اس محبک کی نموش اور مستحکم فضا میں فکر کی شمع بڑی دودھ  
تک بے روک ٹوک جاتی تھی۔ یہاں پر پہلے جو چند چہرے، یا کچھ آوازیں موجود تھیں، اب ایک ایک کر کے  
غائب ہو چکی تھیں۔ پرانی باتوں میں ایک یا سہین کا چہرہ ابھی باقی تھا، مگر وہ بھی اب دھندلا چلا تھا۔ اس کی  
جگہ اب اس جگہ کے اندر ایک بالکل نئی شیبہ عین درمیان میں ابھر رہی تھی۔ یہ شیبہ پتھر پر بیٹھے ہوئے

ایک قیدی کی تھی۔ اس کے پاؤں ننگے اور ہاتھ خال تھے، اور وہ سر اٹھائے سانسے کو دیکھ رہا تھا۔ اس بے سُر سانی کی کیفیت میں بھی اس شہرہ کے اندر ایسا انداز تھا جیسے لڑے کے سرخ پتھر کو کاٹ کر بنائی گئی ہو۔ اُس کے سر میں کوئی جنبش نہ تھی۔ کبھی کبھی اس بھاری جیسے کو اپنے دل میں نصب دیکھ کر اسد غور پریشان ہو جاتا۔ مگر اس کو وہاں سے ہٹا اُس کے بس کی بات نہ تھی۔ کیا میں اب ایک مستقل قیدی کی شکل میں تبدیل ہو چکا ہوں؟ ہمیشہ کے لیے؟ یا سین کا چہرہ بھی دھندلاتا جا رہا ہے۔ یا سین کی صورت اس قسم کا بیان نہیں دے سکتی۔ ظاہر ہے کہ اُس پر تشدد کیا گیا ہے۔ ایک عورت پر کیسا تشدد کیا جاسکتا ہے؟ نہیں۔ تشدد کی ضرورت ہی نہیں۔ ظاہر ہے کہ وہ بیان دیتی رہی اور اسے توڑ موڑ کر لکھا جاتا رہا۔ یا اُس سے صرف سوال جواب ہوئے اور بیان بعد میں لکھا گیا، یہیں تھانے میں یا کہیں اور۔ یہ تحریر اُس کے بیان پر مبنی تو ہے مگر اسے یہ شکل بعد میں دی گئی ہے۔ اس میں باتیں سب ٹھیک ٹھیک بتائی گئی ہیں سرے آفری جملے کے۔ باہر وہ اُس رات کو اتنی ذمیرے ہزار پر نہ تو میرے؛ سید امرا؛ پر۔ اور یہ کہ پھر جلد ہی واپس چلی گئی؟ جھوٹ۔

وہ نکتہ مگر کہاں ہے۔ وہ نکتہ، زمین پر پڑے ہوئے کبل کو پاؤں کے گرد پٹیتے ہوئے اسد نے جھنجھکا کر سرچا، جو میرے خیال میں ایک محفل کے لیے ابھرا تھا۔ میری یادداشت کو کیا ہوتا جا رہا ہے؟ ایسی باتوں کو میری یادداشت ہوا میں سے اچک لیا کرتی تھی۔ اب معمولی چیزیں اس کے جال کو بچاؤ کر نکل جاتی ہیں۔ ایک دفتر میں نے ایک کتاب پڑھی تھی۔ اُس نے یاد کیا۔ کیا نام تھا؟ اُس کا؟ وہ بھی اب یاد نہیں آ رہا۔ اس میں ایک بڑھا آدی اپنی زندگی کو یاد کرتا ہے۔ اپنے لڑکپن کی اُسے ایک ایک بات یاد ہے۔ چھوٹی چھوٹی تفصیل رنگ بر، مختلف جگہوں کے پانیوں کے ذائقے۔ پھر جوانی کی بیشتر باتیں اُس کی یاد میں تھیں۔ چار عورتوں کی رانوں کی مختلف بو، اُن کے منہ کے الگ الگ مزے۔ پھر میانی عمر کی ادھر پرن باتیں، اُس کے بچوں کے لڑکپن کی آوازیں، سکول کی کتابوں کے رنگ پھر نیچے بڑے ہو کر گھر سے چلے جاتے ہیں، بیرونی اسے چھوڑ کر جلسے نماز پر بیٹھ جاتی ہے، اور وہ اکیلا رہ جاتا ہے۔ پچھلے دس برس کی ایک بات بھی اُسے ٹھیک سے یاد نہیں۔ ایک ایک بات کو چار چار دفعہ یاد کرتا ہے اور ہر بار اُس کی شکل الگ ہوتی ہے، وہ فیصلہ نہیں کر پاتا کہ کون سی شکل صحیح اور کون سی غلط ہے؟ کہ یہ بات اس طرح واقع ہوئی تھی یا اُس طرح۔ یادداشت کی بھی کیا آزاد زندگی ہے۔ جہاں یہ جوان ہوتی ہے وہاں ہمیشہ جوان رہتی ہے۔ جہاں بوڑھی ہو جاتی ہے وہاں ساریوں کی طرح دھلتی جاتی ہے، ابھی یہاں، ابھی وہاں...

مگر وہ نکتہ؟ میری یادداشت ابھی بوڑھی تو نہیں ہوئی۔ اس نکتے کا کھوج ضروری ہے۔ اس سے فائدہ خواہ کچھ بھی نہ ہو، مگر ضروری ہے۔ کیونکہ مجھے یاد ہے کہ اُسی ایک لمحے میں مجھے یہ خیال بھی ہوا تھا کہ اس نکتے سے مجھے

بالہ، ۳۰

کوئی مدد توہل نہیں سکتی البتہ یاسین کے بیان کی صورت واضح ہو جاتی ہے۔

یاسین کے بیان کی صورت ہی تو اصل بات ہے، اُس نے سوچا۔

زمین پر پڑا ہر اکمل اٹھا کر اسد نے اپنے کندھوں پر ڈالا اور اٹھ کر کٹھڑی میں ادھر سے ادھر پھرنے لگا۔

”اٹو کھا کر آئے ہو؟“ پھر یاد نے اُسے دروازے کی سلاخوں کے پاس کھڑے دیکھ کر کہا، ”نہ رات کو سونے ہو نہ دن کو۔ مچاؤ گے۔“

اسد خاموشی سے لوٹ آیا۔ دیوار کے پاس آکر وہ اپنے پاؤں کو زور زور سے زمین پر مارنے لگا۔ اُن کی دھمک سے کرم دین سپاہی چرچک کر اٹھا۔ اُس نے لالین برآمدے کی کھوٹھی سے اتاری اور دروازے کی سلاخوں کے پاس آکر لالین اوپر اٹھا کر اندر دیکھنے لگا۔

”کیا سو رہا ہے؟“ اُس نے سختی سے پوچھا۔

اسد کچھ دیر تک جواب دیے بغیر پیر دھپ دھپ زمین پر مارتا رہا۔ ”پیر گرم کر رہا ہوں“ وہ بولا۔

”کبل پیٹ لے۔“ سپاہی بولا، ”نکھتا ہے نہ پیتا ہے۔ مر جائے گا۔“

”کبل سے گرم نہیں ہوتے۔“ اسد سلاخوں کے قریب آکر بولا، ”ایک مہربانی تو کرو۔ پیشاب والا برتن خالی کر دو۔“

”تیری ماں کی۔۔۔ میں تیری ماں کا جمدار ہوں؟“

”دیکھو۔ تنہا ہی بیوی مہربانی ہوگی۔“ اسد نے لجاجت سے کہا۔

”مجھے تالا کھولنے کی اجازت نہیں۔ سویرے لال خاں ڈیوٹی پر ہے۔ اُس سے کہنا، جمدار سے صاف

کر وادے گا۔“

”لال خاں میرے ساتھ بڑی سختی کرتا ہے۔“ اسد نے کہا، ”کبھی نہیں کروائے گا۔ پتا نہیں میں نے اُس

کا کیا بگاڑا ہے۔ تم تو خدا ترس آدمی ہو۔ دو دن ہو گئے ہیں، بڑے سر کچا گیا ہے۔ مجھے غینہ نہیں آتی۔ جاگتا رہتا ہوں۔ تو پیر ٹھنڈے ہونے لگتے ہیں۔“

کرم دین کچھ دیر تک شک بھری نظروں سے اسد کو دیکھتا رہا، ”بد معاشی کرنے کی صلاح تو نہیں؟“

”نہیں۔“ اسد نے دونوں ہاتھوں میں سلاخیں پکڑ کر جواب دیا، ”خدا کی قسم کھا کر کہتا ہوں۔“ کچھ دیر ادبے ہتھکی

سے اُس کی طرف دیکھتے رہنے کے بعد سپاہی نے احتیاط سے پہلے دائیں پھر بائیں نظر دوڑائی، ”اگر کسی کو خبر ہو گئی تو میری

پیٹی اُڑ جائے گی۔ وہ بولا، ”مگر تمہارے اوپر مجھے بڑا ترس آتا ہے۔ لایساں لکھ دے۔“ اسد جلدی سے ہالاب بھرا ہوا بین کا برتن دونوں ہاتھوں میں اٹھا لایا۔ ”تمہاری بڑی مہربانی۔“ برتن کو دروازے کے پاس زمین پر رکھتے ہوئے وہ بولا۔

”اب پرے جا کر بیٹھ جا۔“

اسد پھر کی طرف بڑھا تو عقب سے سپاہی بولا: ”اُدھر نہیں۔ اُدھر سامنے۔“ اسد سامنے والی دیوار کے پاس جا کر پاؤں کے بل بیٹھ گیا۔

”منہ دیوار کی طرف کر۔“ کرم دین نے حکم دیا۔ اسد نے منہ دیوار کی طرف موڑ لیا۔

کرم دین اُدھر اُدھر دیکھ کر برآمدے کے کونے میں گیا اور ایک چھپتڑا اٹھا لایا۔ واپسی پر اُس نے لالین برآمدے کی کھونچی پر لٹکا دی۔ پھر اُس نے چھپتڑے کے دو کمرے کیے اور انہیں ہاتھوں پر لٹینے لگا۔ یہی طرح ہاتھوں کو دھک کر اُس نے چابیوں کا گچھا نکالا اور پھر ایک بار دہائیں بائیں دیکھ کر آہستہ سے چابی لے کر میں گھائی۔ ”تالے کو نکال کر اُس نے اس خاموشی سے گنڈا کھولا کہ بے معلوم سی آواز پیدا ہوئی۔ قیدی کی پشت پر نظریں جمائے وہ جھکا اور دونوں ہاتھوں میں برتن کر اٹھا کر سرعت سے دروازے کے باہر ہو گیا۔ برتن کو زمین پر رکھ کر اُس نے اسی آہستگی سے گنڈا واپس کھسکا یا اور اُسے تالا لگایا۔ پھر اس نے برتن پکڑا اور اسے جسم سے دوراٹھائے اٹھائے برآمدے سے باہر نکل گیا۔ جب پاؤں کی چاپ دُور چلی گئی تو اسد نے گردن موڑ کر دیکھا۔ کرم دین کی رائفل برآمدے کے ستون کے ساتھ کھڑی تھی۔ وہ کسی طرح بھی اسد کی زد آتی تھی، پھر بھی اس بے پرہہ ہتھیار کو وہاں پڑے دیکھ کر اُس کا دل یکبارگی اچھلا اور دھک دھک کرنے لگا۔ جب صحن سے قدموں کی چاپ پھر آئی تو وہ منہ دیوار کی طرف کر کے بیٹھ گیا۔ کرم دین نے اُسی چابکدستی سے آہنی دروازہ کھولا اور برتن اندر رکھ کر اُسے تالا لگا دیا۔

”لے جا۔“ وہ بولا۔ جب برتن اٹھانے کے لیے اسد دروازے پر آیا تو کرم دین بولا، ”کبھی اپنا کچی برتن برتن میں نے ہاتھ میں نہیں لیا۔“

”تمہاری یہ مہربانی میں کبھی نہیں قبول سکتا۔“ اسد نے کہا۔

کرم دین کچھ دیر تک وہیں کھڑا عجیب سی نظروں سے اسد کو دیکھتا رہا۔ پھر بولا، ”تم ٹی نہیں کہتے؟“ اسد نے پشیمان سی آواز میں جواب دیا: ”نہیں۔“

”روٹی ساری کھایا کرد؟“ کرم دین نے کہا، ”پچانسی تو چڑھتے ہی چڑھ گئے۔ حرام موت کیوں مرتے ہو؟“ جب سپاہی جا کر اپنی چارپائی پر بیٹھ گیا تو اسد ہوا میں کسل ملا کر پیشاب کی بو بھرتے نکلتے لگا۔

رات کے کسی وقت، سر پتھر پر رکھے، گھٹنے چھاتی سے لگائے لیٹے لیٹے وہ یکدم اٹھ کر بیٹھ گیا۔ سرتی جاگتی ہوئی حالت میں اس کے ذہن کا کوئی پھنسا ہوا پڑزہ کو دک کر کے اپنی جگہ پر جم کر بیٹھ گیا تھا، جیسے کوئی شہید کی مکتی جو بڑی دیر سے پھول کے ایک نقطہ پر نظریں جمائے بیٹھا رہی ہو، آخر اس نقطے پر آہستہ سے آکر بیٹھ جائے۔ وہ کمزور و فتنہ اس کی یاد کی گرفت میں آ گیا تھا۔ اس کی آدھ مچی آنکھیں کھل گئی تھیں اور غنیمت آنکھوں سے غائب ہو گئی تھی۔ خدایا، کس قدر خواب کیا ہے مجھے اس ایک بات نے، اس نے اپنے آپ سے کہا۔

یاسمین کے بیان کا بنیادی جھوٹ تو اس قدر صاف موجود ہے۔ یعنی اگر وہ میرے خلاف ہی بیان دینے پر آمادہ ہو گئی تھی تو اس نے یہ کیوں نہ بتایا کہ میں بند ذوقِ مطلب سے اٹھا کر گھر میں لے گیا تھا؟ ہاں، اس بیان کی کوئی حقیقت نہیں۔ جب بھی لکھا گیا، جیسے بھی اور جہاں بھی لکھا گیا غلط لکھا گیا ہے۔ بیان کی منطق میں ہی اتنا بڑا بھول ہے۔ اسد اپنی دریافت پر دل ہی دل میں خوش ہوا۔ پھر اس نے اپنے آپ کو ملامت کرنی شروع کر دی۔ میں کیسے یاسمین کی نیت پر شبہ کر سکتا تھا؟ میرے دماغ کو کیا ہو گیا ہے۔ اپنے دماغ پر مجھے توجہ دینی چاہیے۔ اس کے بغیر کام نہیں چلے گا۔ یہاں سے بچنے کی کیا صورت ہو؟ وقتی طور پر اسد کے جسم میں عمارت کی بھر دوڑ گئی تھی۔ یاسمین کے بیان کے بارے میں اس کے ذہن سے ایک بوجھ اتر گیا تھا۔ وہ کبل میں ٹانگیں بچھلا کر دیوار کے ساتھ لیٹنے لگا۔ لیٹتے لیٹتے اذہیرے میں اس کا اندازہ کچھ غلط ہو گیا جس وجہ سے اس کا ماتھا پتھر کے کنارے سے جا کر آیا۔ اس کی آنکھوں کے سامنے اندر سے ٹوٹنے لگے اور اس کا ماتھا بے اختیار ماتھے کی طرف اٹھا۔ ماتھا تر تھا۔ وہی آنکھ کے اوپر ایک ہلکا سا چیر آ گیا تھا جس میں سے خون ٹپک رہا تھا۔ اس نے جلدی سے کبل کا ایک کونہ زخم پر رکھا، مگر سونے سونے بالوں والا کھردرا کبل زخم کو چھبے لگا۔ اس نے قیض اتاری اور اسے زخم کے اوپر دبا کر بیٹھ گیا۔ یہ اور مصیبت کیا آن پڑی، اس نے اپنے آپ سے کہا، پہلے کیا کم تھیں۔ ہر روز رات کو یہاں لیٹتا ہوں۔ آج کیا ہوا۔ میرا دماغ کام نہیں کر رہا۔ اگر میں نے دلجمعی سے کام نہ لیا تو اسی طرح مارا جاؤں گا۔ یہ کوئی تک ہے۔۔۔۔۔ کافی دیر تک وہ قیض کے گوشے کو ماتھے پر دبانے دیوار کے ساتھ پشت لگائے بیٹھا رہا۔ پھر اس نے آہستہ آہستہ کپڑے کو ہٹایا اور آنکھوں سے نزل کر زخم کو محسوس کیا۔ خون بہنا بند ہو چکا تھا، مگر زخم ابھی گھیلا تھا۔ قیض بھی ترن میں گیلی ہو چکی تھی۔ اسد نے اذہیرے میں قیض کا ایک خشک حصہ تلاش کر کے ہٹا لیا اور اسے زخم پر جاکر قیض کو سر کے گرد دوہل دیے اور کس کر گانٹھ لگا دی۔ پھر وہ آہستہ سے سر پتھر پر رکھ کر، کبل کو اچھی طرح سے اپنے گرد لپیٹ کر سونے کے لیے لیٹ گیا۔



علی الصبح اسد نے سر پتھر سے اٹھایا تو لوہے سے بھرا ہوا معلوم ہوا۔ وہ اٹھ کر دیوار کے سہارے بیٹھ گیا۔ قیض ماتھے کے زخم سے چھٹی تھی اور کئی جگہ سے خون کے خشک دھبوں کی وجہ سے اکڑی ہوئی تھی۔ کچھ دیر کی کاوش کے بعد وہ قیض کی پی کو زخم سے جدا کرنے میں کامیاب ہو گیا۔ اُس نے تھوک لگا کر زخم کے اوپر کپڑے کو گھیرا کرنے کی کوشش کی مگر اتنے اتنے آرتے چستے ہوئے کپڑے کی تنک سے خون کا ایک باریک سا قطرہ زخم پر نمودار ہو گیا، جسے اسد نے قیض سے جذب کیا۔ وہ چہرہ کو دیکھ نہ سکا تھا مگر انگلیوں سے اُس نے محسوس کیا کہ تقریباً خشک ہو چکا ہے مگر بلا نہیں، کنارے سوج چکے ہیں اور اندر سے کچھ کچھ گوشت نکلا ہو گیا ہے۔ اُس نے قیض کا ایک خشک حصہ تلاش کر کے اُسے زخم پر رکھا اور اوپر ہاتھ رکھ کر بیٹھ گیا۔ اُس کی سمجھ میں نہ آیا تھا کہ کیا کرے۔

دن چڑھے سپاہی لال خاں بھڑے رنگ کا شور بہ اور جوار کی روٹی لے کر آیا تو اسد کو دیکھ کھڑا رہ گیا۔ وہ باری باری خون آلود قیض، اسد کی ناک پر سٹکے خون کی لکیر اور پتھر پر گرے ہوئے چند خون کے قطرہوں کو دیکھتا ہوا۔

”یہ کیا کیا ہے؟“ اُس نے پوچھا۔

”چوٹ آگئی ہے۔“ اسد نے جواب دیا۔

”کیسے؟“ لال خاں آنکھیں نکال کر بولا۔

”پتھر سے۔“

”دکھا۔“

اسد نے زخم سے کپڑا ہٹا دیا۔ سپاہی ہاتھ میں مٹی کا پیالہ اور روٹی پٹے پٹے پاؤں کے بل بیٹھ کر عورت سے زخم کو دیکھنے لگا۔ دیکھتے دیکھتے اُس نے ہاتھ میں کپڑی بٹنی چیزیں زمین پر رکھ دیں اور اٹھ کھڑا ہوا۔ کھڑا ہو کر وہ متلاشی نظروں سے کوٹھڑی میں چاروں طرف دیکھنے لگا۔ اُس نے پاؤں سے کپڑوں کو اٹھا کر دیکھا، پھر جا کر پیٹاب کے بزن میں جھانکا، پھر زمین پر نظریں گاڑنے مینوں دیواروں کے ساتھ ساتھ کوٹھڑی میں ایک پتھر لگایا۔ مزید چند لمحوں تک اسد کو متلاشی نظروں سے دیکھنے کے بعد وہ خاموشی سے باہر نکل گیا۔

چند منٹ کے بعد دروازہ ایک آہنی جھنکار کے ساتھ کھلا اور تھانیدار اندر داخل ہوا۔ اُس کے پیچھے پیچھے لال خاں اور ایک نیا سپاہی تھا جسے پہلے اسد نے نہیں دیکھا تھا۔ قیدی پر نظریں جمائے پہلے وہ تینوں آدمی پیشاب والے برتن کے پاس جا کھڑے ہوئے۔ برتن میں جھانکنے اور پیر سے ذرا سا سرکا کر دیکھنے کے بعد تھانیدار اسد کے سامنے اکھڑا ہوا۔

”کھڑا ہو۔“ اُس نے حکم دیا۔

اسد اُٹھ کھڑا ہوا۔

”پیشاب کہاں ہے؟“

اسد نے لاعلمی کے انداز میں کندھے اُچکائے۔ تھانیدار نے گھما کر ایک دُندا اُس کے چوڑوں پر مارا۔

”پیشاب کہاں ہے؟“ وہ چیخا۔

”مجھے نہیں پتا۔“ اسد نے چیخ کر جواب دیا، ”گرا دیا ہے۔“

”کہاں؟“

”اندھیرا تھا۔“ مجھے نہیں پتا۔ اُس طرف۔“ اسد نے غیر معین سی سمت میں اشارہ کیا۔ وہ تینوں اسی سمت میں چلے گئے۔ پہلے انہوں نے مارچ کی مد سے تھم نیم رکشن کوڑن کھڑوں میں دیکھا، پھر ایک ایک اپنی زمین کا جائزہ لیا۔ کس کے نیچے سے انہیں جوار کی روٹی کے چند خشک ٹکڑے ملے۔ پھر تینوں الگ الگ ہو گئے اور اپنی اپنی دیوار کا قریب سے بغیر ملاحظہ کرنے لگے۔ نئے سپاہی کی نظر روشندان پر پڑی تو اُس نے لال خاں کو قریب آنے کا اشارہ کیا۔ جب لال خاں اُس کے پاس پہنچا تو سپاہی گھوڑا بن کر کھڑا ہو گیا۔ لال خاں اُس کے کندھوں پر پاؤں رکھ کر چڑھا اور سلاخوں کو مضبوطی سے پکڑ کر، بازوؤں کے زور پر اُپر اُٹھا۔ سلاخوں کے ساتھ مُنہ لگا کر وہ روشندان سے باہر جھانکنے لگا۔ جب ساری کٹھڑی میں ایک بھی گیلائشن انہیں نظر نہ آیا تو تھانیدار پھر اسد کے سامنے اکھڑا ہوا۔

”ہل گئے ہو، حرامی؟“ وہ چیخا۔

اسد خاموش کھڑا اُسے دیکھتا رہا۔

”حرام موت مرنا چاہتا ہے؟“ تھانیدار نے دُندے سے اُس کے پیٹ میں ٹھوکا دیا، ”یہ کیا کیا ہے؟“

اُس نے دُندے کا سرا اسد کے ماتھے کے قریب لہرا کر پوچھا، ”کیسے کیا ہے؟ کس چیز سے کیا ہے؟“

”پتھر لگا ہے۔“ اسد نے کہا۔

”پتھر تجھے لگاتا ہوں، پیچھے۔ اپنے آپ کو زخمی کر کے بد معاشی کرنا چاہتا ہے؟“ اُردو پر شکار۔

اسد دیوار کے ساتھ لگ کر کھڑا ہو گیا۔ تختہ نیدار نے ڈنڈے سے دونوں سپاہیوں کو اشارہ کیا۔ اسد نے مزاحمت کی کوشش کی، مگر سپاہیوں نے دونوں طرف سے اُسے قابو میں کر کے اُس کی شکار لگ کر دی۔ ایک سپاہی نے شکار اور قبضہ گول کر کے بٹل میں ڈالی۔ اسد کچھ دیر تک ہاند لٹکائے کھڑا نہیں دیکھتا رہا، پھر کبیل اٹھا کر اپنے گرد پیٹنے لگا۔ تختہ نیدار نے ڈنڈا مار کر کبیل اُس کے ہاتھ سے گرادیا۔

”کڑی ڈال دو۔“ اُس نے سپاہی سے کہا۔ لال خاں جا کر دو زنجیریں اٹھا لایا۔ کڑک کر کے ایک ہتھکڑی اسد کے دہنے ہاتھ کو لگائی گئی، اور ایسا ہی ایک زنجیر والا کڑا اُس کے بائیں ہاتھ کے گرد ڈال کر بند کر دیا گیا۔ پھر زنجیروں کے دوسرے سروں والے کڑے دیوار میں نصب ایک تنگ اور سونے سے کندھے میں ڈال کر کڑک۔ کڑک ”بند کر دیے گئے۔ پتھر کی ادٹ میں زمین کے قریب، دیوار میں گڑے ہوئے اس کندھے پر کئی بار اسد کی نظر پڑی تھی اور اُس نے سوچا تھا کہ خبر نہیں یہ بیاں پر کیوں لگا ہے؟

اب قیدی کی تلاشی شروع ہوئی۔ لال خاں نے اُس کے بالوں میں اٹھکیاں دوڑائیں، پھر کانوں کو کھینچ کھینچ کر اُن میں ٹاپر کی روشنی ڈالی۔ منہ کھولو۔ اسد نے منہ کھول دیا۔ زبان اٹھو کر، گالوں کو چپکیوں میں بھر کر سوسڑھوں کے اندر دونوں طرف اٹھکی گھمانی گئی۔ اس کے بعد بازو اٹھو کر کندوں کا مسائزہ بڑھا۔ پھر تختہ نیدار نے حکم دیا کہ جھک کر کھڑے ہو جاؤ۔ تیوں اُس نے ڈنڈے کی مدد سے قیدی کے ہاتھ کندوں پر جمانے۔ اُس کے چوتروں کے پیچ مارنے کی روشنی ڈالی گئی اور اٹھکیاں گھسا گھسا کر دیکھا گیا۔ فوٹوں کے گرد سختی سے تلاشی ہوئی۔ جب تلاشیوں کی تسلی ہو گئی تو کوئی بھی ”بیز دھارا“ جسم کے کسی حصے میں پوشیدہ نہیں جس سے قیدی اپنے آپ کو نقصان پہنچا سکتا ہے تو وہ الگ ہو کر کھڑے ہو گئے۔ تختہ نیدار نے پی پی کے کا حکم دیا۔ نیا سپاہی باہر جا کر زرد دوانی میں بھیگا ہوا روٹی کا تونہ اور پی پی لے آیا۔ زرد دوانی سے سپاہی نے زخم کو صاف کیا اور اسی روٹی کو اوپر رکھ کر پی پی ہاند دوی۔ کوٹھڑی سے نکلتے نکلتے وہ پیشاب والا مین کا برتن بھی اٹھا کر لے گئے۔ اُس برتن سے سخت نفرت ہونے کے باوجود اس وقت اسد کیوٹن محسوس ہوا جیسے ایک سہارا اُس سے چھن گیا ہو۔ چار پانچ مدد میں پہلی بار اُسے پیشاب اور پاخانے کی سخت حاجت ہوئی۔ کچھ دیر کے بعد جب نیا سپاہی مٹی کا ایک بڑا سپال لے کر آیا تو اسد کی حاجت غائب ہو چکی تھی۔ سپاہی مٹی کا برتن اُس کے قریب رکھ کر باہر چلا گیا۔ اسد کبیل اپنے اوپر پیٹتے پتھر پر بیٹھا یہ سوچتا رہا کہ اب وہ کوٹھڑی میں کہاں تک پہنچ سکتا ہے۔ دو ایک بار اُس نے پورے زور سے زنجیروں کو کھینچا جس سے اُس کی کلائی اور ہاتھ میں درد ہونے لگا۔ کندہ اُس سے اُس نہ ہوا۔ اُس نے حساب لگایا کہ اگر زنجیریں اُس



کے دبے ہاتھ اور دبے پاؤں میں ہوتیں تو وہ کھڑا ہو کر اور ماتھیں پھیلا کر سامنے والی دیوار کو ہاتھ لگا سکتا تھا۔  
مگروایاں ہاتھ اور بایاں پاؤں زنجیر بند ہونے کے باعث اس کا دائرہ حرکت کافی محدود ہو گیا تھا۔ اگر وہ اس  
ہتھر کر اٹھا سکتا، اس نے سوچا، تو اسے کندھے پر گرا کر زنجیریں توڑی جاسکتی تھیں۔ مگر ہتھر تو آدھا زمین میں  
گڑا ہے۔ اب کیا کروں؟

شام سے ذرا پہلے آہنی دروازہ مانوس جھنکار کے ساتھ کھلا اور تھانیدار، ہیڈ کانسٹیبل کے ہمراہ اندر  
داخل ہوا۔ ہیڈ کانسٹیبل کچھ میں ملنے کے لیے پیپی ہوئی کوئی شے تھی۔ تھانیدار نے اس کے ہاتھ سے لے کر  
کپڑا کھولا اور اس کے سامنے پھیلا دیا۔ کپڑے میں نیگن دستے والا لباس چاقو تھا جس کا آدھا پھل خشک  
خون میں تقریباً مغفوت تھا۔ مچھلی کی شکل والے پٹیل کے دستے میں سرخ اور بنر رنگ کے متعدد چھوٹے چھوٹے  
چمکدار ہتھر چڑے ہوئے تھے۔

”اسے پہچانتے ہو؟“

”نہیں۔“

”تیرے کمرے سے برآمد ہوا ہے؟“

”کہاں سے؟“

”تیرے سوکمرے میں؟“ تھانیدار بولا، ”کالے رنگ میں سے۔ کتابوں کے نیچے چھپا تھا۔ اسی

طرح لپٹا ہوا۔“

”میں نے اسے کبھی نہیں دیکھا۔“ اس نے کہا۔ پھر وہ لایینی طور پر بولا، ”رنگ کو تالا لگا تھا۔“

”لے۔“ تھانیدار نے کپڑے کے اوپر دھرا ہوا چاقو آگے بڑھایا، ”اچھی طرح سے پہچان۔ بول۔“

”میں نے اسے پہلے کبھی نہیں دیکھا۔ یہ میرا نہیں۔“

”ایجنڈا منسٹر کی رپورٹ ہے کہ یہ انسانی خون ہے۔“

”ہوگا۔“ اس نے کہا، ”میرا اس سے کوئی تعلق نہیں۔ مذہب میرے رنگ میں تھا۔ پتا نہیں کہاں

سے لے آئے ہو۔“

”تیری ماں کی بچہ دانی سے کھینچ کر لایا ہوں۔ لے۔ یہ لے۔“ اس نے چاقو اس کے ہاتھوں کی طرف

بڑھایا، ”کپڑے دیکھ لےنا چاقو۔“

”یہ میرا چاقو نہیں۔ تم جھوٹا چاقو مجھ پر ٹھونس رہے ہو۔“ اس دو ذروں ہاتھ پشت پر باندھ کر دیوار سے

گک کر کھڑا ہو گیا، "میں کسی وکیل سے بات کرنا چاہتا ہوں۔"  
 "وکیل سے؟" تنہا نیدار نے طنزاً دہرایا، "کسی وکیل سے۔ اچھا۔ ایڈووکیٹ جنرل کا انتظام نہ کروں

تیرے لیے؟"

"میرا حق ہے۔ تم مجھے اس طرح یہاں نہیں رکھ سکتے۔ تم مجھ پر تشدد کر رہے ہو۔ میں نے کوئی جرم نہیں کیا۔ میں صرف ایک گراہ ہوں۔"

"اور یہ کیا ہے؟" تنہا نیدار چاقو کو اس کی آنکھوں کے آگے لہرا کر بولا، "یہ۔ یہ۔ اور جب یہاں تک تیرے خلاف جھگڑنے لگی تو پھر دیکھو کہ گراہ کہاں گھس جاتا ہے۔"

"ترجہ گنتے کیوں نہیں؟ مجھے عدالت میں پیش کیوں نہیں کرتے؟ میں بے قصور ہوں۔ انصاف میرا حق ہے۔"

"اچھا؟ بہیمانہ مجرم اب انصاف کا حق مانگتے ہیں؟ آج ہی تیرے لیے انصاف کا بندوبست کرتا ہوں۔" تنہا نیدار سپاہیوں کی طرف دیکھ کر بولا، "تلاشی لو۔"

ایک بار پھر قیدی کی تلاشی سرکے باؤں سے شروع ہوئی۔ کانوں میں روشنی پھینکی گئی۔ منہ کھولو۔ آگے بھڑکو۔ بھڑکی کرخت انگلیاں اُس کے پریشیدہ حصوں میں گھس رہی تھیں اور پھسکتی رہیں۔ پھر سپاہی بولا، "کوئی رنج نہیں۔ کوئی ہتھیار نہیں۔"

تنہا نیدار نے خون آلود چاقو کو ہاتھ لگائے بغیر، کپڑے میں لپیٹا اور میڈکائینل کے ہمراہ باہر نکل گیا۔ کھٹاک سے آہنی دروازہ بند ہوا اور مقفل ہو گیا۔ قیدی نے کسل زمین سے اٹھا یا اور جسم کے گرد لپیٹ کر پتھر پر میٹھ گیا۔ زنجیروں سے ابھی وہ پونڈی طرح مانوس نہیں ہوا تھا، چنانچہ بار بار انہیں کھینچنا، خاص طور پر ہتھکڑی ال کر، کبھی آہستہ، کبھی زور سے، جیسے ہاتھ پھڑکانے کی کوشش کر رہا ہو۔ کئی بار اُسے خیال آیا کہ زنجیریں پڑ جانے سے کیا فرق پڑتا ہے، پہلے وہ کرن سا آواز تھا، صرٹ اتنا ہوا ہے کہ اُس کا دائرہ حرکت چھ آٹھ فٹ مربع سے گھٹ کر چار فٹ مربع رہ گیا ہے۔ اگر وہ کسی طرح زنجیروں سے چھٹکارا حاصل کر بھی لے تو کہاں جانے گا؟ کوٹھری میں ہی مقید رہے گا۔ اپنے آپ کو اس طرح بھانسنے کے باوجود اُس کا ہاتھ نہ تھا۔ قطعی غیر ارادی طور پر اُس کا بازو بار بار پھڑک اٹھا، بار بار اپنی مڈیوں اور پٹھوں سے اُس مضرب آہنی زنجیر کو توڑنے کے لیے زور مانتا جس کو توڑنا نہ صرف ناممکن تھا بلکہ توڑنے کا کوئی نا ہیہ بھی نہ تھا۔ مگر اُس کے ہاتھ کی یہ کوشش سراسر خودکار تھی، جیسے کہ اس کی تحریک، اور اس کا اشارہ اُس کے دماغ کے شعوری دائرے کے باہر سے آ رہا ہو۔ اس طرح ہاتھ کھینچتے کھینچتے وہ

تھک جاتا تو کسی لیے خیال میں پڑ جاتا۔ آزادی کی خواہش کے طلی و عرض کا شاید کوئی پیمانہ نہیں، اُس نے سرچا۔ وہ فٹ کی آزادی ہو چاہے دو میل کی۔ تھوڑی دیر کے بعد سچا ہی کرم دین، جو دیوٹی پر آگیا تھا، مٹی کے پیالے میں بھروسے رنگ کا شوربہ اور جوار کی روٹی لے کر آیا۔ اسے قیدی کے سامنے زمین پر رکھ کر وہ کھڑا دیکھتا رہا۔ اس نے اُس کی طرف دیکھا تو وہ بولا :

”کھالے۔“

”میرا جی نہیں کرتا۔“ اس نے کہا، ”بھوک نہیں۔“

”کھالے کھالے۔“ مر جاتے گا کمزوری سے۔ کسی کھڑے میں ڈال کر اوپر پتھر پھینک دیے گئے تو بہتہ بھی نہیں چلے گا کہاں سے آیا کہاں گیا۔ طاقت قائم کرنے کی کوشش کر۔ اسی طرح بچے کا جب تک بچے گا۔“

”کچھ اور نہیں بل سکتا ہے“ اس نے بھروسے شوربے کو دیکھتے ہوئے پوچھا۔

”شکر کر ہی مل رہا ہے۔ کھالے۔“

شوربے کی تلی اور بوسے پینے کے لیے اس نے سانس بند کر کے جو اسے پینا شروع کیا تو غٹ غٹ آدھا پیالہ پنی گیا۔ پھر وہ روٹی کے نوالے توڑ توڑ کر، شوربے میں بھگو کر کھانے لگا۔

”میری پیشی ہو گئی تھی۔“ سچا ہی بولا۔

”کیوں؟“

”میرے پہرے میں تو نے اپنا سر جو پھاڑ لیا تھا۔ اب کوئی بدعاشی مت کرنا۔“

”اچھا۔“ روٹی جباتے جباتے اس نے اثبات میں سر ہلایا۔

جب کرم دین باہر چلا گیا تو اس نے باقی روٹی کبل کے نیچے چھپا دی اور شوربے کا پیالہ اٹھا کر ایک طرف رکھ دیا۔ دانتوں میں زبان پھیرتے ہوئے اُس نے سرچا، کرم دین تنہیک کہتا ہے۔ اس وقت زندہ رہنا ہی اصل کام ہے۔ اگر طاقت ہی قائم نہ رہی تو یہاں سے کیسے بھگوں گا؟

بیٹھے بیٹھے تھک کر جب وہ لیٹنے لگا تو اسے ایک ایسا مسند و پیش ہوا جس کی طرف اُس کا خیال نہ گیا تھا؛ لیٹا کیسے جائے؟ پرانی جگہ پر لیٹنے کا سوال ہی پیدا نہ ہوتا تھا۔ جس جس جگہ اُس نے لیٹنے کی کوشش کی، کبھی ہاتھ کی زنجیر کم پڑ جاتی کبھی پاؤں کی۔ زنجیروں کے دائرے کے اندر اندر اُس نے ایک ایک جگہ پریٹ کر دیکھا۔ آخر سب سے آرام وہ جگہ جو اسے ملی وہ پتھر کے دوسری طرف، دیوار سے الگ، فرش پہ آڑا لیٹنے کی تھی۔ اس جگہ پر بھی اُس کی بیڑی والی ٹانگ سیدھی نہ ہوتی بلکہ صرف تین چوتھائی کھلتی۔ اب جو وہ

کبل یہاں بچا کر اور دوسرا اوڑھ کر لیتا تو اسے عجیب سا محسوس ہونے لگا۔ کھردرا کبل اُس کے ننگے جسم کو برطرف سے چھو رہا تھا۔ اس کے علاوہ اُس کی بغلوں اور رانوں کے درمیان کوئی کپڑا نہ تھا اور اپنے ہی گشت کا اس اُسے اجنبی سا لگ رہا تھا۔ آخر جب ٹھنڈک اُس کے پاؤں کو چڑھنے لگی اور وہ کبل اوڑھے اوڑھے اٹھ کر فرش پر کودنے لگا تو بخیروں کی جھنکار نے رات کی خوشی میں شور برپا کر دیا۔ سپاہی کرم دین لالین اٹھا کر مچا گتا ہوا آیا اور بتی اٹھا کر سلاخوں سے اندھ جلائے لگا۔

”کیا سو رہا ہے؟“ اُس نے سختی سے پوچھا۔

”پیر گرم کر رہا ہوں۔“

”تیرے مادر چور دیہر —“ سپاہی بد مزگی سے بولا، ”روز ٹھنڈے ہو جاتے ہیں۔ انہیں کبل میں لپیٹ۔ اور شور مت کر، ورنہ اندر آکر پتھر سے باندھ دوں گا۔ پھر پیٹی کروائے گا؟ بیٹھ جا۔“ اس نے پتھر پر بیٹھ کر پہلے اپنے آواز پیر کو اٹھا کر زمین پر مارا، اور جب وہ کچھ گرم ہو گیا تو اسے کبل میں لپیٹ لیا۔ پھر دوسرے پاؤں کی زنجیر کو آواز اٹھا کر تھکے تھکے کپڑوں پر مارنے لگا۔ اس سے زنجیر کے چٹنے کی آواز قدرے رگ گئی۔ ٹھنڈک اب اُس کے ننگے بدن میں سہاگت کرتی جا رہی تھی اور جلد پر دنگٹے سر اٹھا رہے تھے۔ اُس نے زمین پر پچھو ہوا کبل اٹھا کر اوپر والے کبل سے جڑا اور ان میں لپیٹ لپٹا کر پتھر کے سہارے نیم دراز ہو گیا۔

آدھی رات کے وقت بہرہ بدل گیا۔ نیا سپاہی جو پہرے پر آیا اُس نے ایک نئی حرکت شروع کر دی۔ برآوردہ گھنٹے کے بعد وہ لالین کھونٹی سے آواز دے کر دوازے کے پاس آکر قیدی کو دیکھتا، پھر اپنی رائفل کا دستہ سلاخوں کے درمیان ڈال کر اُسے زور زور سے سلاخوں پر بجاتا، جیسے سکول کی گھنٹی بج رہا ہو، اور ایک آدھے منٹ تک بھائے جاتا۔ پھر منہ سے کچھ بولنے بغیر واپس جا کر لالین ہانگ دیتا اور برآمدے میں پھرنے لگتا۔ قیدی ہر آدھ گھنٹے کے بعد، کبھی ادگھٹتا ہوا کبھی وا اکھٹوں کے ساتھ، اس شور سے چونک کر اٹھ بیٹھتا۔ پوچھنے سے کچھ دیر پہلے پھر یہ رانے سلاخیں بچانے کا سلسلہ بند کر دیا۔ اُس وقت اس نے کچھ نیند کی۔ دو گھنٹے کی نیند میں بھی اُس کا باندہ وقفے وقفے پر زنجیر کو چھوٹے چھوٹے، خود کار جھٹکے مارتا رہا۔